

صبح صادق کا صحیح وقت



علاہت امام الشاہ احمد رضا رضی اللہ تعالیٰ عنہ



ناشر: رضا اکیڈمی ممبئی

بِسْمِ اللَّهِ الرَّحْمَنِ الرَّحِيمِ ھ

درء القبح عن درك وقت الصبح

۱۳۲۶ھ

تصنيف

اعلیٰ حضرت امام اہل سنت مجدد دین و ملت

مولانا شاہ احمد رضا قادری رضی اللہ تعالیٰ عنہ

ترجمہ عربی عبارات

حضرت علامہ مفتی محمد خاں قادری، لاہور

تخریج و تصحیح

مولانا نذیر احمد سعیدی

بعضہ عظیمہ علامہ شاہ ولی اللہ دہلوی رضی اللہ تعالیٰ عنہ
بفیض و موافقہ حضرت مولانا محمد مصطفیٰ قادری نورانی

رضا اکیڈمی  ڈی ۳۶ میکرا سٹریٹ ممبئی ۴۰
فون: ۲۲۹۶-۳۷

سلسلہ اشاعت ۲۹۴

نام کتاب ————— درء القبح عن درك وقت الصبح

۱۳۲۶ھ

رضی اللہ تعالیٰ عنہ

مصنف ————— (علیہ السلام) امام اہلسنت مجددین و ملت مولانا شاہ احمد رضا قادری

ترجمہ عربی عبارات ————— حضرت علامہ مفتی محمد خاں قادری، لاہور

تخریج و تصحیح ————— مولانا نذیر احمد سعیدی

سن اشاعت ————— ۱۴۲۲ھ ۲۰۰۱ء

ناشر ————— رضا اکیڈمی ۲۶ کامبیکرا شریٹ بمبئی ۳

طباعت ————— رضا آفیسٹ بمبئی ۳

بسم الله الرحمن الرحيم ط

پیش لفظ

عروس البلاذرمہمتی میں چند مخلصین اہل سنت کی مشترکہ کوشش سے ۱۹۷۸ء میں رضا اکیڈمی کا قیام ہوا اور اس نے بفضلہ تعالیٰ مسلک اہل سنت کے فروغ و استحکام میں نمایاں کارکردگی کا مظاہرہ کیا۔ درد مند اور باشعور سنی عوام و خواص کے مختلف حلقوں میں اس نے اسلام و سنت کی پیش بہا خدمات انجام دے کر کئی شہروں میں اپنی متحرک و فعال شاخیں بھی قائم کیں اور علماء اہل سنت بالخصوص امام اہل سنت مجدد دین و ملت اعلیٰ حضرت امام احمد رضا حنفی قادری برکاتی بریلوی قدس سرہ کی کتب و رسائل بڑی تعداد میں شائع کر کے ملک کے گوشے گوشے تک پہنچایا۔

علماء اہل سنت اور اعلیٰ حضرت محدث بریلوی کی اب تک دو سو چھیاسٹھ کتابیں رضا اکیڈمی ممبئی شائع کر چکی ہے مزید برآں اس سال دارالعلوم منظر اسلام بریلی شریف کے صد سالہ جشن اور اعلیٰ حضرت محدث بریلوی کے ۵۰ سالہ یوم ولادت کے موقع پر دسیوں رسائل رضویہ فتاویٰ رضویہ ترجمہ شائع کردہ رضا فاؤنڈیشن لاہور سے عکس لے کر شائع ہو رہے ہیں۔

رضا اکیڈمی ممبئی اپنے مشن کو دور دراز خطوں اور ہر طبقے تک پہنچانے کیلئے شب و روز کوشاں ہے اور اس کا پیغام بھی یہی ہے کہ

کام وہ لے لیجئے تم کو جو راضی کرے ٹھیک ہو نام رضا تم پر کرو روں درود
اللہ تبارک و تعالیٰ اپنے حبیب پاک صلی اللہ علیہ وسلم کے صدقہ و طفیل میں رضا اکیڈمی سے دین و سنت کی زیادہ سے زیادہ خدمات لے اور اس کی ہر خدمت کو قبول فرمائے۔ آمین ثم آمین۔

امیر فقہ اعظم محمد سعید نورانی

رضا اکیڈمی ممبئی - ۲۸ محرم الحرام ۱۴۲۲ھ / ۲۳ اپریل ۲۰۰۱ء

درء القبح عن درك وقت الصبح

۱۳

۵

۲۶

(صبح صادق کو سمجھنے میں کوتاہی کا ازالہ)

بسم الله الرحمن الرحيم
الله رب محمد صلى عليه وسلم

مسئلہ از بازار لال کرتی ٹیمپ میرٹھ مرسلہ شیخ محمد احسان الحق خفقی قادری ۱۴ رمضان ۱۳۲۶ھ
کیا فرماتے ہیں علمائے دین میں و مفتیان شرع متین اس باب میں کہ شریعت میں صبح صادق کا کوئی
کلیہ قاعدہ ہے جس کے ذریعہ سے معلوم ہو جایا کرے کہ صبح صادق فلاں وقت ہوتی ہے، اور آنکھوں سے دیکھنے
کی کچھ ضرورت نہ ہے یا کوئی حساب اور کلیہ قاعدہ نہیں ہے بلکہ آنکھوں سے دیکھنے ہی پر منحصر ہے، اگر قاعدہ کلیہ
نہیں ہے تو مفتاح الصلوٰۃ میں جو بحوالہ خزانۃ الروایات لکھا ہے کہ رات کا ساتواں حصہ فجر ہوتا ہے اس کا
کیا مطلب ہے؟ بیٹنوا تو جروا۔

الجواب

شریعت مطہرہ محمدیہ علی صاحبہا افضل الصلوٰۃ والقیۃ نے نماز و روزہ و حج و زکوٰۃ وعدت و فاق و طلاق و مدّت جل و ایلا و تاجیل عنین و غنہائے حیض و نفاس و غیر ذلک امور کے لیے یہ اوقات مقرر فرمائے

یعنی طلوع صبح شمس وغروب شمس و شفق و نصف النہار و مثلین و روز و ماہ و سال ان سب کے ادراک کا مدار رویت پر مشاہدہ پر ہے ان میں کوئی ایسا نہیں جو بغیر مشاہدہ مجرد کسی حساب یا قانون عقلی سے مدرک ہو جاتا، ہاں رویت و مشاہدہ ان سب کے ادراک کا سبب کافی ہے اور یہی اس شریعت عامہ تامہ شاملہ کاملہ کے لائق شان تھا کہ تمام جہان کے لیے اُتری اور اُن میں اکثر وہ ہیں کہ دقائق محاسبات ہیئت و زیج کی تکلیف انہیں نہیں دی جاسکتی، انا امامہ امیۃ لا تکتب ولا نحسب (ہم اُمی اُمت ہیں نہ لکھتے ہیں اور نہ حساب کرتے ہیں۔) تفرما کر اپنے تمام غلاموں کے لیے ایک آسان اور واضح راستہ کھول دیا اور ان تمام اوقات کے لیے حکیم کریم عزوجلانہ نے دو کھلی نشانیاں مقرر فرمادیں چاند اور سورج جن کے اختلاف احوال پر نظر کر کے خواص و عوام سب اوقات مطلوبہ شرعیہ کا ادراک کر سکیں،

کما قال تعالیٰ وجعلنا الیل والنهار ایستین
فمخونا ایۃ الیل وجعلنا ایۃ النهار مبصرة
لتبتغوا فضلا من ربکم ولتعلموا اعد
السنین والحساب وکل شیء فصلنا تفصیلاً
وقال تعالیٰ یسئلونک عن الاھلۃ قال ھی
مواقیت للناس والھجرات۔ وقال تعالیٰ لکلوا
واشربوا حتی یتبین لکم الخیط الابیض و
الخیط الاسود من الفجر ثم اتوا الصیام الی
اللیل، وقال صلی اللہ تعالیٰ علیہ وسلم
صوموا لرؤیتہ وافطروا لرؤیتہ ۵
کرو۔ رسول اللہ صلی اللہ تعالیٰ علیہ وسلم کا ارشاد اقدس ہے: تم چاند دیکھ کر روزہ رکھو اور چاند دیکھ کر
روزہ چھوڑو۔ (ت)

پھر ان میں بعض تو وہ ہیں جن کا مدار صرف رویت پر ہی رہا وہ ہلال ہے کہ ان اللہ امدہ

لرؤیتہ (بیشک اللہ تعالیٰ نے چاند کا مدار رویت پر رکھا ہے) اس کے ظہور و خفاء کے وہ اسباب کثیرہ نامنضبط ہیں جن کے لیے آج تک کوئی قاعدہ منضبط نہ ہو سکا۔ ولہذا بطلمیوس نے محبتی میں با آنکہ متحیرہ خمسہ و کواکب ثوابت کے ظہور و خفاء کے لیے باب وضع کے مگر رویت ہلال سے اصلاً بحث نہ کی، وہ جانتا تھا کہ یہ قابو کی چیز نہیں اس کام میں کوئی ضابطہ کلیہ نہیں دے سکتا، بعد کے لوگوں نے اپنے تجارب کی بنیاد پر اگرچہ بلحاظ درجہ ارتفاع یا بعد سوا یا بعد معدل و قوس تعدیل الغروب وغیر ذلک کچھ باتیں بیان کیں مگر وہ خود ان میں بشدت مختلف ہیں اور باوصف اختلاف کوئی اپنے قرار داد پر جازم بھی نہیں جیسا کہ واقعہ فن پر ظاہر ہے اسی لیے اہل ہیت جدیدہ با آنکہ محض فضول باتوں میں نہایت تدقیق و تعمق کرتے ہیں اور سالانہ المنک میں ہر روز کے لیے قر کے ایک ایک گھنٹہ کا میل و مطالع قرار ہر مہینہ میں آفتاب کے ساتھ اس کے جملہ انظار اجتماع و استقبال و تربیع المین و الیسر کے وقت دیتے ہیں اور ہر ہر تاریخ پر متحیرات و ثوابت کے ساتھ اس کے قرانات بیان کرتے ہیں مگر رویت ہلال کا وقت نہیں دیتے وہ بھی سمجھے ہوئے ہیں کہ یہ ہمارے بولتے کا نہیں ولہذا ہمارے علماء نے تصریح فرمائی کہ اس بارہ میں قول اہل توقیت پر نظر نہ ہوگی، درختار میں وہ بانیہ سے ہے: و قول اولی التوقیت لیس بموجب (اہل توقیت کا قول بسبب وجوب نہیں بن سکتا۔ ت) اور باقی وہ ہیں کہ اگرچہ اُن کا اصل مدار رویت پر تھا مگر رویت ہی کے تکرر سے تجربہ نے اُن کے بارے میں ضوابط کلیہ دئے جن کا ادراک بے رویت نہ ہو سکتا تھا مگر بعد ادراک وہ قاعدہ مقرر ہو کر وقت کو قوانین علم ہیات و ذریعہ کے ضابطہ میں لے آنا میسر ہوا جس کے سبب ہم پیش از وقت حکم لگا سکتے ہیں کہ فلاں وقت مطلوب شرعی فلاں گھنٹے منٹ سیکنڈ پر واقع ہوگا۔ واقعہ فن کا وہ حکم لگایا ہوا کبھی خطا نہ کرے گا کہ آخر مدار کارشمس و قمر کی چال پر ہے اور اُن کی چال عزیز علیم نے ایک حساب مضبوط پر منضبط فرمائی ہے۔

قال تعالیٰ الشمس والقمر بحسبان ۵ و ارشاد باری تعالیٰ ہے: سورج اور چاند حساب سے ہیں۔ اور ارشاد درباری ہے: یہ حکم ہے زبردست علم والے کا۔ (ت)

۱۶۲/۲	نشر السنۃ لمطان	کتاب الصیام حدیث ۲۶	لے سن الدارقطنی
۱۴۸/۱	مجتبائی دہلی	کتاب الصوم	لے در مختار
			لے القرآن ۵/۵۵
			لے القرآن ۳۸/۳۶

تو حساب تو قطعی تھا ہی، جتنی بات کی طرف اسے راہ نہ تھی وہ مکرر رویت نے براہ تجربہ بتا دی اور اب تجربہ و حساب دو قطعوں سے مل کر حکم قطعی ہمارے ہاتھ آگیا مثلاً طلوع و غروب اگر نجومی مراد ہوتے یعنی مرکز شمس کا افقی حقیقی پُر طرفین شرق و غرب میں انطباق کہ اُن کے جاننے کے لیے رویت کی کچھ حاجت نہ تھی، شہر کا عرض اور جزر شمس کا میل ہونا ہی اُن کا وقت بتانے کے لیے کافی و وافی ہوتا جس کے ذریعہ سے ہم ہر عرض کے لیے جدول تبدیل النہار تیار کر لیتے ہیں مگر شرع مظہر میں اس طلوع و غروب کا کچھ اعتبار نہیں، طلوع و غروب عرفی درکار ہے یعنی جانب شرق آفتاب کی کرن چمکنا یا جانب غرب کل قرص آفتاب نظر سے غائب ہو جانا اس میں بھی اگر صرف نصف قطر آفتاب کا قدم در میان ہوتا تو وقت نہ تھی، مرکز عالم سے آفتاب کا ہر جزو و مرکز شمسی پر بعد دریافت کر کے ہر روز کے نصف قطر کی مقدار دریافت کر سکتے تھے جس کی جدول المنک میں دی ہوئی ہوتی ہے مگر بالائے زمین ۴۵ میل سے ۵۲ میل تک علی الاطلاق بخارست ہوا غلیظ کا محیط ہونا اور شعاع بصیر کا پہلے اس ملا غلیظ پھر اُس کے بعد ملا صافی میں گزر کر افقی میں پہنچنا حکیم عزوجل کے حکم سے اشعہ بصیرہ کے لیے موجب انکسار ہوا جس کے سبب آفتاب یا کوئی کوکب قبل اس کے کہ جانب شرق افقی حقیقی پر آئے ہیں نظر آنے لگتا ہے اور جانب غرب یا آنکہ افقی حقیقی پر اس کا کوئی کنارہ باقی نہیں رہتا، دیر تک ہیں نظر آتا رہتا ہے، یہ انکسار ہی وہ چیز ہے جس نے صد ہا موقعتیں کو بیچ و تاب میں رکھا اور طلوع و غروب کا حساب ٹھیک نہ ہونے دیا اور یہی وہ بھاری بیج ہے جس سے آج کل عام جنتری والوں کے طلوع و غروب غلط ہوتے ہیں اس انکسار کی مقدار مدت دریافت کرنے کو عقل کے پاس کوئی قاعدہ نہ تھا جس سے وہ محتاج رویت نہ رہتی، ہاں سالہا سال کے مکرر مشاہدہ نے ثابت کیا کہ اس کی مقدار اوسطاً ۳۳ دقیقہ فلکیہ ہے، اب ضابطہ ہمارے ہاتھ آگیا کہ ان ۳۳ دقیقوں سے اختلاف منظر کے ۹ ثانیہ منہا کر کے باقی پر اس کا نصف قطر شمس زائد کریں، یہ مقدار انحطاط شمس ہوگی یعنی طلوع یا غروب کے وقت آفتاب افقی حقیقی کے اتنے دقیقہ نیچے ہوگا، جب قدر انحطاط معلوم ہوئی تو دائرہ ارتفاع کے اجزاء سے وقت و طالع معلوم کرنے کے قاعدوں نے جو علم ہیأت و زینج میں دے گئے ہیں راہ پائی اور ہمیں حکم لگانا آسان ہو گیا کہ فلاں شہر میں فلاں دن اتنے گھنٹے منٹ سکند پر آفتاب طلوع کرے گا اور اتنے پر غروب معمول سے زیادہ ہوا میں رطوبت یا کثافت اگرچہ انکسار میں کچھ کمی بیشی لاتی ہے جس کا ادراک تھما میٹر اور بیرومیٹر سے ممکن، اور وہ قبل از وقوع نہیں ہو سکتا، مگر یہ تفاوت معتد نہیں جس سے عام احکام مطلوبہ شرعیہ میں کوئی فرق پڑے یونہی مثلیں و سایہ کا ادراک بھی حساب سے بہت آسان تھا کہ عرض بلد و میل شمس سے اس کا غایۃ الارتفاع پھر جدول سے اتنے ارتفاع کا ظل اصلی معلوم کر کے

اُس پر ایک یا دو مثل بڑھا کر اتنے ظل کے لیے ارتفاع اور اس ارتفاع کے لیے وقت معلوم کر لیتے مگر یہاں بھی اُسی انکسار کا قدم درمیان ہے کہ کوکب جب تک ٹھیک سمت الرا اس پر نہ ہوا انکسار کے پنجے سے نہیں چھوٹ سکتا مگر رویت نے انکسار افقی کلی بتایا اور تناسب سے انکسارات جزئیہ مدرک ہوئے جن کی جداول فقیر نے اپنی تحریرات ہندسیہ میں دی ہے اس کے ملاحظہ سے پھر انھیں قوانین نے راہ پائی، اور ہر روز کے لیے وقت عصر پیش از وقوع میں بتانا آسان ہوا، طلوع وغروب شفق کو تو انکسار سے بھی علاقہ نہ تھا کہ اُس وقت آفتاب پیش نگاہ ہوتا ہی نہیں کہ بصیر کی شعاعوں کا انکسار لیا جائے وہاں سرے سے عقل کو اس ادراک کی راہ نہ تھی کہ آفتاب افق سے کتنا نیچا ہوگا کہ صبح طلوع کرے گی یا کتنا نیچا جائے کہ شفق ڈوب جائے گی تو پھر رویت ہی کی احتیاج پڑی اور صد ہا سال کے تکرر مشاہدہ نے ثابت کیا کہ آفتاب ان دونوں وقت تقریباً اٹھارہ درجے نیچے ہوتا ہے، یہ وہ علم ہے جو اکثر ہیئات دانوں پر مخفی رہا، رجبا لغیب باتیں اڑا کیے، صبح کاذب کے وقت انحطاط شمس میں مختلف ہوتے، کسی نے سترہ درجہ کہا کسی نے اٹھارہ، کسی نے انیس بتائے، اور مشہور اٹھارہ ہے، اور اسی پر شرح حنفی نے مشی کی، اور صبح صادق کے لیے بعض نے پندرہ درجہ بتائے ہیں۔ اسے علامہ برجندی نے حاشیہ حنفی میں بلفظ قد قیل نقل کیا اور مقرر رکھا اور اسی نے علامہ خلیل کا ملی کو دھوکا دیا کہ دونوں صحیحوں میں صرف تین درجہ کا فاصلہ بتایا جسے رد المحتار میں نقل کیا اور معتمد رکھا، حالانکہ یہ سب ہوسات بے معنی ہیں، شرع مطہر نے اس باب میں کچھ ارشاد فرمایا ہی نہیں، اس نے تو صبح کی صورتیں تعلیم فرمائی ہیں کہ صبح کاذب شرقاً غرباً مستطیل ہوتی ہے اور صبح صادق جنوباً شمالاً مستطیر، اور ہم اوپر کہہ آئے کہ مقدار انحطاط جاننے کی طرف کسی برہان عقلی کو راہ نہیں صرف مدار رویت پر ہے، اور رویت شاہد عدل ہے کہ صبح کاذب کے وقت، ۱۸ یا ۱۹ درجے اور صادق کے وقت ۱۵ درجے انحطاط ہونا اور صادق و کاذب میں صرف تین درجے کا تفاوت ہونا سب محض باطل ہے بلکہ ۱۸ درجہ انحطاط پر صبح صادق ہو جاتی ہے اور اس سے بہت درجے پہلے صبح کاذب، فقیر نے بحشم خود مشاہدہ کیا کہ محاسبات علم ہیئات سے آفتاب ہنوز ۳۳ درجے افق سے نیچا تھا اور صبح کاذب خوب روشن تھی، صبح صادق کے سا لہا سال سے فقیر کا ذاتی تجربہ ہے کہ اس کی ابتداء کے وقت ہمیشہ ہر موسم میں آفتاب ۱۸ ہی درجہ زیر افق پایا ہے، اور صبح کاذب کے لیے جس سے کوئی حکم شرعی متعلق نہ تھا اب تک اہتمام کا موقع نہ ملا، ہاں اتنا اپنے مشاہدہ سے یقیناً معلوم ہوا کہ اس میں اور صبح صادق میں ۱۵ درجے سے بھی زائد فاصلہ ہے نہ کہ ۳ درجہ، لاجرم برہان شرح مواہب الرحمن پھر شرنبلالیہ علی الدرہ پھر ابوالسعود علی الکفر وغیرہ میں ہے :

البیاض لا یدھب الا قریباً من ثلث سفیدی، تنہائی رات کے قریب ختم ہو جاتی
اللیل^۱ ہے۔ (ت)

یہ وہی سپیدی مستطیل ہے جسے وہ اپنے ملک میں ہمیشہ تنہائی رات کے قریب تک رہتی فرماتے ہیں کما دل علیہ
الحصص (جیسا کہ حصص کا لفظ اس پر دال ہے) اور ظاہر ہے کہ ان بلاد میں رات ۴ گھنٹے اور اس سے بھی کچھ زائد
تک پہنچتی ہے جس کی تنہائی تقریباً پونے پانچ گھنٹے اور یکم مقابلہ قطعاً معلوم ہے کہ ادھر جتنے حصص شب تک یہ سپیدی
رہے گی ادھر اتنا ہی حصص شب کا باقی رہے گا۔ تو اس بیان پر لیالی شتا میں صبح کا ذب کی
مقدار وہاں پونے پانچ گھنٹے ہوئی، اور معلوم ہے کہ وہاں صبح صادق کی مقدار پونے دو گھنٹے سے زائد نہیں، تو
صبح صادق کا ذب میں تین گھنٹے تک کا فاصلہ ثابت ہوا نہ کہ صرف تین ہی درجے۔ مگر امام زلیحی نے تبیین الحقائق
میں فرمایا :

روی عن الخلیل انه قال رأیت البیاض شیخ غلیل سے منقول ہے کہ میں نے مکہ (اللہ تعالیٰ
بمکة شرفها الله تعالیٰ لیلۃ فما ذھب الا اسے اور زرگی عطا فرمائے) میں ایک رات سفیدی
بعد نصف اللیل^۲ دیکھی تو وہ نصف رات کے بعد ختم ہوئی۔ (ت)

ظاہر ہے کہ مکہ معظمہ میں وہ سپیدی کہ آدھی رات تک رہی، اگر ہو سکتی ہے تو یہی سرطان کی بیاض دراز، ورنہ
مکہ معظمہ میں اس کی صبح و شفق مستطیر ڈیڑھ گھنٹہ بھی ہیں تو غلیل بن احمد عروسی کی روایت و روایت اگر صحیح ہے
اُس دن دونوں صبح میں تقریباً پانچ گھنٹے کا فاصلہ ہو گا یہ بہت بعید ضرور ہے مگر اُس قدر میں شک نہیں کہ
تین درجے کا قول فاسد و مجور ہے، اور ہمیں سے ظاہر ہوا کہ یہ ان کے اس بیان یا غلیل کی اس روایت کو
در بارہ وقت مغرب مذہب امام اعظم رضی اللہ تعالیٰ عنہ کا ذریعہ تضعیف جاننا،

كما وقع عن الطر ابلسی فی البرهان فعدال جیسا کہ برہان میں طرابلسی سے ہے، انھوں نے
عن اتباع المحقق ابن الہمام مع شدۃ باتباع محقق ابن الہمام یہاں سے عدول کر لیا حالانکہ
تاسیسہ یہ۔ وہ ان کی شدید اتباع کرتے ہیں (ت)

محض خطا ہے، امام کے نزدیک وقت مغرب شفق ابیض مستطیر تک ہے جو فجر صادق کی نظیر ہے، وہ کبھی ان بلاد
میں تنہائی کیا چوتھائی رات تک بھی نہیں رہتی، اور یہ جو اس قدر دیر پا ہے بیاض دراز نظیر صبح کا ذب ہے

کہ اُسی کی طرح احکام شرعیہ سے یکسر ساقط والی بعض ہذا او نحو منہ او ما التبیین (اس کے بعض یا اس کے مثل کی طرف تبیین میں اشارہ ہے۔ ت)

ثُمَّ اقُول (پھر میں کہتا ہوں۔ ت) صبح صادق کے لیے ۱۵ درجے انخطاط ہونے کا بطلان اور ۱۸ درجے انخطاط کی صحت اس واقعہ مشہورہ سے بھی ثابت ہے جو فتح القہر و بحر الرائی و درمختار و عامۃ کتب معتبرہ میں مذکور کہ بلغار سے ہمارے مشائخ کرام کے حضور استفتاء کیا تھا کہ گرمیوں کی چھوٹی راتوں میں ان کو وقتِ عشاء نہیں ملتا اُدھی رات تک شفق ابھڑ رہتی ہے اور وہ ابھی نہ ڈوبی کہ مشرق سے صبح صادق طلوع کر آئی، امام برہان کبیر نے حکم دیا کہ عشاء کی قضا پڑھیں اور امام بقالی و امام شمس الائمہ حلوانی وغیرہما نے فرمایا اُن پر سے عشاء ساقط ہے۔ بالجمہ اُن راتوں میں وہاں وقتِ عشاء نہ پانا متفق علیہ ہے، اب اگر انخطاط صبح صادق ۱۵ درجے ہوتا تو سال کی سب سے چھوٹی رات یعنی شب تحویلِ سرطان میں بھی اُن کو وقتِ عشاء ملتا ایک رات بھی فوت نہ ہوتا نہ کہ راتوں، اس پر دلیل سنئے، بلغار کا عرض شمالی ساڑھے انچاس درجے ہے کما فی الزیج السمود قدی ثم الزیج الاوغ یکبی (جیسا کہ سمرقندی اور الوناسکی زیج میں ہے۔) اور میل کی یعنی اس السرطان کا میل اُس زونے میں ۲۳ ۱/۲ درجے سے کچھ زائد تھا کہ اس کی مقدار زمانہ رصد سمرقند میں جسے تقریباً پانچ سو برس ہوئے محلِ رتھی یعنی ۲۳ ۱/۲ درجے سے ۱۷ تا نہ زیادہ تو زمانہ امام شمس الائمہ حلوانی میں جسے پونے نو سو برس گزرے اور بھی زائد ہوگا اور طوسی کا رصد مراغہ لیجے تو وہ اپنے ہی زمانہ میں اہم لہ کا رہا ہے یعنی ۲۳ درجے ۳۵ دقیقے، خیر اس کی نہ سنئے اُس پر تجربہ ہوا ہے کہ اعمال میں کچا ہے تو لمجاڑ تناسب کہ اب اہم الہ یعنی ۲۳ ۲۷/۲ مہرہ کس خفیف ہے اُس وقت کا میل اہم لہ بالرفع رکھے یعنی ۲۳ ۳۳/۲ تو وہاں اس السرطان کی غایت انخطاط یعنی وقتِ بلوغ دائرہ نصف اللیل ۱۶ درجے ۵۷ دقیقے تھی یا تقریباً ۱۷ درجے کہتے اور انخطاط صبح ۱۵ درجے ہے تو قطعاً ہی انخطاط شفق ابھڑ ہے کہ جانبین سے تعادل و تناظر ہے اس تغیر پر بعد غروبِ شمس جب تک افق سے آفتاب کا انخطاط بڑھتے بڑھتے ۱۵ درجہ تک پہنچا امام اعظم کے مذہب میں وقتِ مغرب تھا پھر اس کے بعد جبکہ انخطاط اس سے ترقی کر کے اُدھی رات کو ۱۷ درجے تک پہنچا پھر

علہ مبدِ زیج سنہ ضار کھا ہے یعنی اٹھ سو اکیالیس ہجری۔

لے وفاتِ امام حدود ۴۵۰ ہجری میں ہے یعنی ۴۸ یا ۵۲ یا ۶۱ یا ۱۲ منہ۔

آدھی رات ڈھلے اُس سے کم ہوتا ہوا پھر ۵ درجے رہا اُس وقت صبح ہوئی اُس پہ میں کہ تقریباً چار درجے انحراف
بدلاً یقیناً اجماعاً وقتِ عشاء تھا تو وقتِ عشاء کیا معنی، اور اگر مقدارِ وقت جاننا چاہو تو
عرض شمالی ۴۹° ۳۰' - میل شمالی ۲۳° ۳۳' = ۲۵° ۵۷' بعد مئی مفروضہ ۱۰۵ = ۱۳۰° ۵۷' نصف ۶۵° ۲۸' ۳۰' جیب
۹۶۹۵۸۹۳۶۵ جیب اول و ۱۰۵ - نصف مذکور ۳۹° ۳۱' ۳۰' جیب

۴۰۳۴۴۰۳۴ جیب دوم
۶۱۸۷۴۵۵۶ - قاطع عرض پس ۳۰° ۳۴' ۳۰' شروع وقت عشاء
۶۰۳۷۷۷۷۷ - قاطع میل ۲۰° ۱۶' ۱۳' شروع وقت صبح

۹۶۹۸۷۸۹۹۶

یعنی رات کے ۱۰ بج کر ۳۴ منٹ ۴۰ سکنڈ پر مغرب ختم ہو گیا اور ایک بج کر ۱۶ منٹ ۲۰ سکنڈ پر صبح شروع
ہوئی تو ۲۱ گھنٹے سے زیادہ وقت عشاء رہا اور جب اس رات میں جس کا غایت الانحراف یعنی نہایت قلت
میں ہے اتنا طویل وقت ملا تو گرمی کی اور راتوں میں کہ انحراف اس سے بھی زائد ہے اور بھی زیادہ وقت
ہاتھ آئے گا اور یہ متفق علیہ مسئلہ یقیناً غلط ہو جائے گا، ہاں جب صبح و شفق کا انحراف ۱۸ درجے لیجئے تو
۴۹° ۳۰' + ۱۸° = ۶۷° ۳۰' باقی ۲۲° ۳۰' یا تمام العرض ۴۰° ۳۰' - غایت مفروضہ ۱۸° = ۲۲° ۳۰' یعنی
جس چیز کا میل شمالی ساڑھے بائیس درجے یا اس سے زائد ہو گا اُس میں ٹھیک آدھی رات کو انحراف ۱۸ درجے
یا اس سے بھی کم ہو گا جو ظہورِ بیاض کے لیے کافی ہے تو تمام رات میں ایک آن کو بھی اُفتی مظلم ہو کر وقت
عشاء نہ آئے گا اور اب یہ فقط راس السطران ہی پر نہیں بلکہ ۴ درجے جو زا سے ۱۶ درجے سرطان تک یہی
حال رہے گا جس کی مقدار ایک مہینہ تین دن بلکہ زائد ہوئی لہذا ینبغی التحقيق واللہ ولی التوفیق
(تحقیق اسی طرح مناسب تھی، توفیق کا اللہ ہی مالک ہے - ت) اس تمام بیان سے تین باتیں واضح ہوں
جن سے جواب سوال روشن و بین :

- (۱) اصل مدارِ رویت ہے شارع علیہ الصلوٰۃ والسلام نے اسباب میں کوئی ضابطہ و حساب ارشاد
نہ فرمایا نہ عقل صرف مقدار انحراف صبح بتا سکتی تھی :
- (۲) ہاں رویت نے وہ تجارب صحیحہ دے جن سے قاعدہ کلیہ ہاتھ آیا اور بے دیکھے وقت بتانا ممکن و
میسر ہوا -

(۳) از انجا کہ یہاں جو قاعدہ ہو گا رویت ہی سے مستفاد ہو گا کہ شرع و عقل دونوں ساکت ہیں تو لاجرم
لہ یعنی دائرہ نصف النہار جانب سمت القدم ۱۲ منہ

جو قاعدہ روایت یا اس کے دئے ہوئے قوانین کی مخالفت کرے خود باطل ہونا لازم کہ فرع جب تکذیب اصل کرے تو فرع با قرار خود کاذب ہے کہ اس کا پرہیز تھی، جب مبنی باطل یہ خود باطل، یہ قاعدہ کہ صبح رات کا ساتواں حصہ ہوتی ہے انھیں قواعد باطلہ فاسدہ سے ہے کہ روایت قوانین عطیہ روایت بالاتفاق اس کے بطلان پر شاہد عدل ہیں۔ واللہ تعالیٰ اعلم
